

సభాపర్వం - ధర్మసారం

విఘ్నేశ్వర ధ్యానమ్

శుక్లాంబరధరం విష్ణుం, శశివర్ణం చతుర్భుజమ్ ।
ప్రసన్నవదనం ధ్యాయేత్, సర్వవిఘ్నోపశాంతయే ॥

శ్రీనివాస ధ్యానమ్

స త్వం మాం పాహి దేవేశ లక్ష్మీశ గరుడధ్వజ ।
సర్వాపత్తివినాశాయ ప్రసన్నో భవ సర్వదా ॥

శ్రీ కృష్ణ ధ్యానమ్

కృష్ణాయ యాదవేంద్రాయ, జ్ఞానముద్రాయ యోగినే ।
నాథాయ రుక్మిణీశాయ, నమో వేదాంతవేదినే ॥

వ్యాస ధ్యానమ్

కృష్ణద్వైపాయనం వ్యాసం, సర్వలోకహితే రతమ్ ।
వేదాబ్జభాస్కరం వందే, శమాదినిలయం మునిమ్ ॥

అథ సంకల్పః

శ్రీమదాదివరాహక్షేత్రే, విరాజమానస్య, శ్రీమదఖిలాండకోటి -
బ్రహ్మాండనాయకస్య, శ్రీవేంకటేశ్వరస్వామినః, పరిపూర్ణానుగ్రహేణ, సర్వేషామ్,
ఆస్తికమహాజనానాం, ఆధివ్యాధి, నివృత్తిద్వారా, ఆయురారోగ్యైశ్వర్యాభివృద్ధ్యర్థం,
విషూచికేత్యాది, క్రిమిజనిత, సమస్త దుష్ప్రభావ, నిర్మూలన ద్వారా, సకల
శ్రేయోఽభివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థఫలసిద్ధ్యర్థం,
సమస్తపాపక్షయార్థం, సనాతన ఆర్షధర్మస్య, సర్వోన్నతిసిద్ధ్యర్థం, తద్ధర్మ-
ప్రతికూలతా పరిహారార్థం, గోసంరక్షణార్థం, జ్ఞాన-భక్తి-వైరాగ్య సిద్ధ్యర్థం చ,
శ్రీమన్మహాభారతే, సభాపర్వణి, యథాశక్తి, శ్లోకవ్యాఖ్యానపురస్సరం,
త్రయోదశాధ్యాయాంతర్గత, శ్లోకపారాయణం, ఆచార్యముఖేన కరిష్యామహే.



శ్రీకృష్ణపరబ్రహ్మణే నమః

**అథ శ్రీమహాభారతే సభాపర్వాంతర్గత
రాజసూయారంభపర్వణి త్రయోదశోఽ ధ్యాయః**

వైశంపాయన ఉవాచ

ఇంద్రసేనవచశ్రుత్వా యాదవప్రవరో బలీ ।
దర్శనాకాంక్షిణం పార్థం దర్శనాకాంక్షయాచ్యుతః ॥ 13-43 ॥

ఇంద్రసేనేన సహితః ఇంద్రప్రస్థమగాత్తదా ।
వ్యతీత్య వివిధాన్ దేశాన్ త్వరావాన్ క్షిప్రవాహనః ।
ఇంద్రప్రస్థగతం పార్థమ్ అభ్యగచ్ఛత్ జనార్దనః ॥ 13-44 ॥

స గృహే పితృవద్ భ్రాత్రా ధర్మరాజేన పూజితః ।
భీమేన చ తతోఽపశ్యత్ స్వసారం ప్రీతిమాన్ పితుః ॥ 13-45 ॥

ప్రీతః ప్రీతేన సుహృదా రేమే స సహితస్తదా ।
అర్జునేన యమాభ్యాం చ గురువత్పర్యుపాసితః ॥ 13-46 ॥

తం విశ్రాంతం శుభే దేశే క్షణినం కల్పమచ్యుతం ।
ధర్మరాజస్సమాగమ్య జ్ఞాపయత్ స్వప్రయోజనం ॥ 13-47 ॥

యుధిష్ఠిర ఉవాచ

ప్రార్థితో రాజసూయో మే న చాసౌ కేవలేప్పయా ।
ప్రాప్యతే యేన తత్తే హి విదితం కృష్ణ సర్వశః ॥ 13-48 ॥

యస్మిన్ సర్వం సంభవతి యశ్చ సర్వత్ర పూజ్యతే ।
యశ్చ సర్వేశ్వరో రాజా రాజసూయం స విందతి ॥ 13-49 ॥

తం రాజసూయం సుహృదః కార్యమాహుస్సమేత్య మే ।
తత్ర మే నిశ్చితతమం తవ కృష్ణ గిరా భవేత్ ॥ 13-50 ॥

కేచిద్ధి సౌహృదాదేవ న దోషం పరిచక్షతే ।
స్వార్థహేతోస్తథైవాన్యే ప్రియమేవ వదన్తుయత ॥ 13-51 ॥

ప్రియమేవ పరీప్సంతే కేచిదాత్మని యద్ధితం ।
ఏవంప్రాయాశ్చ దృశ్యంతే జనవాదాః ప్రయోజనే ॥ 13-52 ॥

త్వం తు హేతూనతీత్యైతాన్ కామక్రోధౌ వ్యుదస్య చ ।
పరమం యత్ క్షమం లోకే యథావద్వక్తుమర్హసి ॥ 13-53 ॥

ఇతి శ్రీమహాభారతే సభాపర్వాంతర్గత

రాజసూయారంభపర్వణి త్రయోదశోఽ ధ్యాయః



సుభాషితమ్

శ్రోత్రియం సుభగాం గాం చ గురుమగ్నిచితం తథా ।
ప్రాతరుత్థాయ యః పశ్యేత్ స ఆపద్భ్యః ప్రముచ్యతే ॥
పాపిష్ఠం దుర్భగం మత్తం నగ్నముత్కృత్తనాసికమ్ ।
ప్రాతరుత్థాయ యః పశ్యేత్ తత్కలేరుపక్షణమ్ ॥
నదీం వృషం ధార్మికం చ మృదంగం దర్పణం మణిమ్ ।
గురుమగ్ర్యం రవిం పశ్యన్ న నశ్యేత్ ప్రాతరేవ హి ॥

అథ క్షమాప్రార్థనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ లోకక్షేమప్రార్థనా

స్వస్తిప్రజాభ్యః పరిపాలయంతాం న్యాయ్యేనమార్గేణ మహీం మహీశాః ।
గోబ్రాహ్మణేభ్యశ్శుభమస్తు నిత్యం లోకాస్సమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥

అథ మంగళమ్

శ్రియఃకాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

